

कांग्रेस की फ्लॉप सभा, भाजपा की परिवर्तन संकल्प यात्रा की सफलता पर मुहर लगा रही है राजेन्द्र राठौड़

जयपुर (कासं.)। नेता प्रतिपक्ष राजेन्द्र राठौड़ ने वक्तव्य जारी कर कहा कि जयपुर में कांग्रेस ने नए मुख्यालय भवन के शिलान्यास में पहुंचे कांग्रेस नेता मल्लिकार्जुन खड्गे और राहुल गांधी ने चुनावी वर्ष में एक बार फिर राजस्थान की धरा से देश को बांटने की निम्न स्तर की राजनीति के नाम पर जहर घोलने का काम किया है और महिला आरक्षण, जातिगत जनगणना और ओबीसी समुदाय को लेकर तथ्यहीन व भ्रामक बातें कही हैं। जबकि कांग्रेस ने देश में 50 साल से ज्यादा समय तक शासन किया तो फिर 1931 के बाद जातीय जनगणना क्यों नहीं करवाई? सभा में कांग्रेस के राष्ट्रीय अध्यक्ष खड्गे के भाषण के समय खाली कुर्सियों का नजारा कांग्रेस सरकार के डिलीट होने पर मुहर लगा रहा है। कांग्रेस की फ्लॉप सभा भाजपा की परिवर्तन संकल्प यात्रा की सफलता पर मुहर लगा रही है।

राठौड़ ने कहा कि प्रधानमंत्री नरेंद्र मोदी के कुशल नेतृत्व का ही परिणाम है कि लोकसभा और राज्यसभा में महिलाओं के लिए

- चुनावी वर्ष में राजस्थान आए कांग्रेस नेता मल्लिकार्जुन खड्गे और राहुल गांधी ने एक बार फिर देश को बांटने की निम्न स्तर की राजनीति के नाम पर जहर घोलने का काम किया। महिला आरक्षण, जातिगत जनगणना और ओबीसी समुदाय को लेकर तथ्यहीन व भ्रामक बातें कही : नेता प्रतिपक्ष
- 'राहुल गांधी ने वर्ष 2018 में किसान कर्ममाफी का वादा करके थोखे से राजस्थान में सत्ता हासिल की थी, आज तक उनके 10 दिन पूरे नहीं हुए क्या? राजस्थान के किसानों की जमीनें नीलाम होना कब बंद होगी और कब उनका कर्जा माफ होगा'

33 प्रतिशत रिजर्वेशन देने वाला नारी शक्ति वंदन विधेयक पारित हुआ लेकिन दुर्भाग्य है कि राहुल गांधी इसे भी अब राजनीतिक चरम से देख रहे हैं। ओबीसी समुदाय के कथित पैरोकार बने राहुल गांधी यह कैसे भूल गये हैं कि काका कालेंकर कमीशन की रिपोर्ट को दबाना हो या फिर मंडल आयोग की सिफारिशों को रोकना हो, कांग्रेस ने हमेशा ओबीसी समाज का अपमान किया है। ओबीसी आयोग को

राहुल गांधी जी आपके 10 दिन कब पूरे होंगे? किसानों से किया कर्ममाफी का वादा कब पूरा होगा? किसानों की जमीनें नीलाम होना कब रूकेगा? किसानों को सिंचाई के लिए पर्याप्त बिजली कब मिलेगी?

राठौड़ ने कहा कि राहुल गांधी अपने भाषणों में अडानी समूह पर लगातार आरोप लगाते हैं, वहीं दूसरी ओर राजस्थान में उनकी कांग्रेस सरकार के मुखिया अडानी समूह को बार-बार उपकृत कर कभी कोयला खरीद तो कभी सोलर पावर प्रोजेक्ट के लिए वेशकीमती जमीनें दे रहे हैं, बड़े-बड़े प्रोजेक्ट सौंप रहे हैं। राहुल गांधी को जवाब देना चाहिये कि अशोक गहलौत का अडानी समूह के साथ यह रिश्ता क्या कहलाता है? राठौड़ ने कहा कि महिला सुरक्षा को लेकर राहुल गांधी और प्रियंका गांधी स्वयं को सबसे बड़े महिला हितैषी बताते हैं लेकिन जब राजस्थान में महिलाओं के साथ दुष्कर्म व अपराधों की बात आती है तो कांग्रेस नेताओं को सांप सूंघ जाता है। राहुल गांधी भी मणिपुर की घटना को राजनीतिक रंग देने में कोई

कसर नहीं छोड़ी लेकिन प्रदेश में बहन-बेटियों के ऊपर हो रहे सर्वाधिक दुष्कर्म को लेकर एक शब्द भी नहीं कहा। इसके विपरीत जब कांग्रेस सरकार में तत्कालीन सैनिक कल्याण राज्य मंत्री ने महिला दुष्कर्म को लेकर सच्चाई बतानी चाही तो उन्हें मंत्रिमंडल से ही बाहर कर दिया गया।

राठौड़ ने कहा कि केन्द्र सरकार पर दलित और आदिवासियों का अनगल आरोप लगाने से पहले प्रदेश में दलितों और आदिवासियों पर हो रहे अत्याचार पर नजर डालनी चाहिये। एनसीआरबी के आंकड़ों में आज राजस्थान दलित व आदिवासी अत्याचारों में देश में दूसरे पायदान पर है। प्रदेश में आदिवासियों के साथ राधक साकर अन्याय और उत्पीडन की सारी सीमाएं पार कर चुकी हैं। आदिवासी आंचल में बच्चियों की तस्करी हो रही है और बेखोफ बदमाशों द्वारा गाइडियों से कुचला जाता है। दुर्भाग्य है कि राहुल गांधी ने लख कानून व्यवस्था के साथ ही महंगी बिजली, प्रगृहचार, पेपर लीक, बेरोजगारी व तृष्टिकरण को राजनीतिक को लेकर भी कुछ नहीं कहा।

सेंट्रल पार्क में गांधी वाटिका का उद्घाटन

जयपुर, (का.सं.)। राज्यसभा में नेता प्रतिपक्ष मल्लिकार्जुन खड्गे, लोकसभा सांसद राहुल गांधी एवं मुख्यमंत्री अशोक गहलौत ने शनिवार शाम जयपुर के सेंट्रल पार्क में बनी 'गांधी वाटिका' का लोकार्पण किया।

इसके बाद तीनों नेताओं ने देशभर से आए 200 से अधिक प्रख्यात गांधीवादीयों को संबोधित किया। इस दौरान खड्गे, राहुल गांधी एवं मुख्यमंत्री ने गांधी वाटिका का अवलोकन किया तथा वहां आयोजित प्रार्थना सभा में शामिल हुए।

खड्गे ने कहा कि गांधीजी के विचारों को जन-जन तक पहुंचाने की यह पहल सराहनीय है। अन्य राज्यों को भी इसका अनुसरण करना चाहिए। राहुल गांधी ने कहा कि गांधीजी को एक व्यक्ति के रूप में ना देखकर जीवन जीने के तरीके के रूप में देखना चाहिए। जीवन में भय का स्थान नहीं होना चाहिए। आज की युवा पीढ़ी को गांधीजी के जीवन से डरा का सामना करने की सीख लेनी चाहिए।

चीफ इंजीनियर समेत दो की जमानत अर्जी खारिज

जयपुर (कासं.)। एसीबी मामले की विशेष अदालत ने पीडब्ल्यूडी में संस्थापक प्रशासक से जुड़े मामले में विभाग के तत्कालीन चीफ इंजीनियर सुबोध मलिक व एक्सईएम जितेन्द्र कुमार जैन की जमानत अर्जियों को खारिज कर दिया है। अदालत ने कहा कि यह प्रशासक का गंभीर मामला है और आरोपियों को इस स्तर पर जमानत का लाभ नहीं दिया जा सकता।

मलिक की ओर से कोर्ट में जमानत अर्जी दाखल कर कहा है कि उसे केस में झूठा फंसाया है। उसके पास किसी भी व्यक्ति का कोई भी काम लंबित नहीं था और उसने किसी से रिश्तत भी नहीं मांगी है। ऐसे में उसे जमानत पर रिहा

राधाष्टमी पर गोविंददेवजी मंदिर में छाया उल्लास तिथि पूजन, अधिवास, छप्पन भोग झांकी समेत कई आयोजन हुए

जयपुर (कासं.)। भाद्रपद शुक्ल अष्टमी शनिवार को राधा किशोरीजी का जन्मोत्सव धूमधाम से मनाया गया। मंदिरों में जन्माभिषेक के बाद बधाईगान और उछाल हुई। मुख्य आयोजन गोविंद देवजी मंदिर में हुआ।

राधा जन्म की बधाई संदेश और फूलों से सजे जगमोहन में शनिवार को राधाष्टमी के कारण पर रखने की भी जगह नहीं बची। हरिनाम कीर्तन और राधा रानी के जयकांठों से जगमोहन गूंजायमान होता रहा।

सुबह मंगला झांकी के बाद तिथि पूजन किया गया। इसके बाद मंदिर महंत अंजन कुमार गोस्वामी और प्रवक्ता मानस गोस्वामी ने प्रियाजी का 60 लीटर दूध, 40 किलो दही, दो किलो घी, पांच किलो बूरा, बीस किलो शहद जैसे अनुरूपों से अभिषेक किया गया। नवीन पीत पोशाक धारण कराकर विशेष अलंकार धारण कराए गए। पीत लड्डू, मावे की बर्फी, और पंजीरी का भोग लगाया गया। सुबह धूप झांकी



गोविंददेवजी मंदिर में शनिवार को राधाजी के जन्मोत्सव पर अभिषेक और विधिवत पूजा-अर्चना की गई

खुलने पर टाकुर की का अधिवास पूजन किया गया। छप्पन भोग की झांकी सजाई गई। श्रृंगार आरती के बाद राधा रानी को कपड़े, फूल, टॉफी, सहित अन्य सामान

अर्पित कर उछाल की गई। शाम को फूल बंगला झांकी सजाई गई। गौर गोविंद महिला मंडल की ओर से भजन कीर्तन किया गया। इसी प्रकार पुरानी बस्ती स्थित राधा गोपीनाथ, चौड़ा रास्ता स्थित राधा दामोदर, मदन गोपाल, चान्दनी चौक स्थित आनंद कुष्ण बिहारी सहित अन्य वैष्णव मंदिरों में भी राधाष्टमी धूमधाम से मनाई गई। सुभाष चौक पानो का दरवा स्थित शुक्र संघदाय की आचार्य पीठ श्री सरस निजुंज में पीताधीश्वर अलबेली माधुरी शरण महाराज के सान्निध्य में राधाष्टमी भक्तिभाव से मनाई गई। सरस परिकर के प्रवक्ता प्रवीण बड़े पैया ने बताया कि इस मौके पर किशोरीजी का पंचामृत से जन्माभिषेक कर ऋतु पुष्पों से श्रृंगार किया गया। इसके बाद बधाईगान, नृत्य और उछाल हुई। रामगंज बाजार के लाडलीजी मंदिर में महंत संजय गोस्वामी के सान्निध्य में राधाजी का पंचामृत अभिषेक कर पलना झांकी सजाई गई।

बदमाशों ने मारपीट कर बाइक छिनी

जयपुर 1। चित्रकूट इलाके में अज्ञात बदमाश एक युवक से मारपीट कर उसकी बाइक छीनकर मौके से फरार हो गए। पीड़ित ने मामले की जानकारी तुरन्त पुलिस को दी। सूचना पर पुलिस ने आसपास के इलाके में नाकाबंदी भी कराई, लेकिन बदमाशों का कोई सुराग पुलिस के हाथ नहीं लगा। सीसीटीवी फुटेज के आधार पर बदमाशों की तलाश की जा रही है। पुलिस के अनुसार गोविंद नगर-डी बैनाड रोड निवासी दीपेश गुप्ता ने मामला दर्ज कराया है कि 21 सितंबर की रात करीब पौने 10 बजे वो बाइक से घर लौट रहा था। शेल्वी हॉस्पिटल के पास वो थोड़ी देर के लिए रूक गया, तभी तीन बदमाश उसके पास आए और मारपीट करते हुए उसकी बाइक लेकर फरार हो गए।

डीजीपी ने किया 16 पुलिस उपाधीक्षकों का तबादला

जयपुर 1। पुलिस महानिदेशक उमेश मिश्रा ने शनिवार रात को पुलिस उपाधीक्षक स्तर के 16 अधिकारियों के तबादले किए हैं। इस संबंध में अतिरिक्त पुलिस महानिदेशक कार्मिक संजीव कुमार नाजरी ने आदेश जारी किए हैं।

आदेश के अनुसार आरपीएस रुपसिंह को वृत्ताधिकारी कुशलगढ़ बांभवाड़ा, किशोरी लाल को वृत्ताधिकारी रुपवास भरतपुर, विजय शंकर शर्मा को एसीपी एससी-एसटी सेल जयपुर कमिश्नरेट, सुरेश कुमार को वृत्ताधिकारी सीमलवाड़ा डूंगरपुर, अनिता मीणा को वृत्ताधिकारी बयाना भरतपुर, नितिराज सिंह को पुलिस उपाधीक्षक यातायात भरतपुर, राजेश कुमार टेलर को वृत्ताधिकारी भदसैर चित्तौड़गढ़, मंगलेश चुण्डावत को एसीपी यातायात पश्चिम जोधपुर कमिश्नरेट, उमेश गौतम को पुलिस उपाधीक्षक आरपीएस जयपुर, भूप्रसाद खिलेरी को एसीपी साहबर् क्राइम पूर्व जयपुर कमिश्नरेट, रणवीर सिंह को पुलिस उपाधीक्षक साहबर् क्राइम उदयपुर, सांवरमल नागौर को पुलिस उपाधीक्षक आरपीएस जयपुर, चेतना भाटी को पुलिस उपाधीक्षक सीआइडी एसएसबी उदयपुर, निसार खान को पुलिस उपाधीक्षक लीव रिजर्व, सीआइडी-सीबी, पीएचक्यू जयपुर और महेश चंद्र मीणा को पुलिस उपाधीक्षक यातायात अलवर के पद पर लगाया गया है।

दो कांस्टेबल चार हजार रुपये रिश्वत लेते पकड़े

जवाहर सर्किल थाने में कार्यरत हैं दोनों आरोपी, ए.सी.बी. ने दबोचा

जयपुर (कासं.)। राजधानी के जवाहर सर्किल थाने की एक महिला और पुरुष कॉन्स्टेबल को एसीबी की टीम ने चार हजार रुपए की रिश्वत लेते रंगे हाथ गिरफ्तार किया है। आरोपी दोनों कॉन्स्टेबल पीड़ित के खिलाफ एक केस में राजीनामा होने के बाद मामला रफा दफा करने के लिए 5 हजार रुपए मांग रहे थे।

एसीबी के एडिजी हेमंत प्रियदर्शी ने बताया कि पीड़ित ने एसीबी को सूचना दी थी कि जवाहर सर्किल थाने में उसके खिलाफ एक केस दर्ज हुआ था। इसकी जांच महिला कॉन्स्टेबल संगीता और वेदप्रकाश के पास थी। दोनों उमंग बारी-बारी से फोन कर के पैसा मांग रहे थे, जबकि उसके खिलाफ जो मामला दर्ज हुआ उसमें दोनों पक्षों में राजीनामा हो गया।

राजीनामा होने के बाद भी कॉन्स्टेबल संगीता पीड़ित को बार-बार फोन कर के पैसों के लिए धमकी देती। संगीता के बाद वेदप्रकाश फोन करता, फिर धमकाता। इससे परेशान होकर परिवारी ने जवाहर सर्किल थाना सीआई विनोद को भी इसकी जानकारी दी। सीआई ने भी इस विषय को गम्भीरता से नहीं लिया। इस पर पीड़ित ने दोनों कॉन्स्टेबल के खिलाफ एसीबी में शिकायत दर्ज कराई।

- पीड़ित के खिलाफ दर्ज एक केस में राजीनामा होने के बाद मामला रफा दफा करने के लिए 5 हजार रुपए मांगकर परेशान कर रहे थे
- दोनों पुलिसकर्मियों के घर व अन्य ठिकानों पर एसीबी की टीमों सर्च की कार्यवाही में जुटी

एसीबी ने पीड़ित की ओर से दी गई शिकायत का सत्यापन कराया। सत्यापन में दोनों कॉन्स्टेबल 5 हजार रुपए के डिमांड करने लगे। उनका कहना है कि सारा पैसा उनके पास नहीं रहेगा। हम से भी बड़े अधिकारी हैं। पैसा उन्हें भी देना होता है। शिकायत का सत्यापन होने पर एसीबी ने शनिवार को महिला कॉन्स्टेबल संगीता को तीन हजार और वेदप्रकाश को एक हजार रुपए की रिश्वत लेते हुए गिरफ्तार कर लिया। दोनों पुलिसकर्मियों के घर और अन्य ठिकानों पर सर्च चल रही है।

अपहरण कर नाबालिग से दुष्कर्म करने वाले को 20 वर्ष की सजा

अदालत ने आरोपी पर 1.80 लाख रुपये का हर्जाना लगाया

जयपुर (कासं.)। पाँक्सो मामले की विशेष अदालत क्रम-3 महानगर प्रथम ने नाबालिग का अपहरण कर उसके साथ कई बार दुष्कर्म करने वाले अभियुक्त सत्यनारायण उर्फ सत्या को बीस साल की सजा सुनाई है। इसके साथ ही अदालत ने बीस वर्षीय इस अभियुक्त पर एक लाख अस्सी हजार रुपए का जुर्माना भी लगाया है। अदालत ने अपने आदेश में कहा कि पीड़िता की सहमति कानून में कोई महत्व नहीं रखती है।

अभियोजन पक्ष की ओर से विशेष लोक अभियोजक रचना मान ने अदालत को बताया कि घटना को लेकर पीड़िता ने पिता ने 5 जून, 2022 को तुंगा थाने में रिपोर्ट दर्ज कराई थी। रिपोर्ट में कहा गया कि उसकी नाबालिग बेटी 2 जून की रात को घर से गायब हो गई। उसे शक है कि कोई व्यक्ति उसे बहला फुसलाकर अपने साथ ले गया है। काफ़ी तलाश करने के बाद भी पीड़िता की जानकारी नहीं मिल रही

है। रिपोर्ट पर कार्रवाई करते हुए पुलिस ने जांच शुरू की। वहीं अभियुक्त को मामला दर्ज होने की जानकारी मिलने पर वह पीड़िता को 16 जून को घर के पास छोड़कर भाग गया। पुलिस ने इस अभियुक्त को कानोता से गिरफ्तार किया था। जांच में पता चला कि अभियुक्त ने पीड़िता को कानोता में किराए के कमरे में रखा था और मकानमालिक को पीड़िता को अपनी पत्नी बताया था।

डॉ. एस.एम. शर्मा अध्यक्ष और डॉ. दीपक माहेश्वरी सचिव बने

जयपुर (कासं.)। कार्डियोलॉजिकल सोसायटी ऑफ इंडिया के राजस्थान चैप्टर के चुनाव में नई कार्यकारिणी घोषित की गई। नई कार्यकारिणी में एसएमएस मेडिकल कॉलेज के कार्डियोलॉजी विभाग के सीनियर प्रोफेसर डॉ. एस.एम. शर्मा को अध्यक्ष और डॉ. दीपक माहेश्वरी को सचिव चुना गया। चुनाव में सभी पदों पर नियुक्ति सर्वसम्मति से हुई।

कार्यकारिणी में ईएसआईसी हॉस्पिटल के एचओडी कार्डियोलॉजी डॉ. गौरव सिंघल कोषाध्यक्ष, उपाध्यक्ष हैं। राजधानी के जयपुर चैप्टर के चुनाव में नई कार्यकारिणी घोषित की गई। नई कार्यकारिणी में एसएमएस मेडिकल कॉलेज के कार्डियोलॉजी विभाग के सीनियर प्रोफेसर डॉ. एस.एम. शर्मा को अध्यक्ष और डॉ. दीपक माहेश्वरी को सचिव चुना गया। चुनाव में सभी पदों पर नियुक्ति सर्वसम्मति से हुई।

कार्डियोलॉजिकल सोसायटी ऑफ इंडिया के चुनाव हुए

विहिप की शौर्य जागरण यात्रा आज जयपुर में

जयपुर (कासं.)। देश में सनातन संस्कृति पर पर हो रहे हमलों, धर्मांतरण और तत्व जिहाद के खिलाफ 16 सितंबर को सालासर से शुरू हुई विश्व हिंदू परिषद की शौर्य जागरण यात्रा हिंदू संस्कृति की अलख जगाते हुए रविवार, 24 सितंबर को जयपुर पहुंचेगी। यात्रा के जयपुर पहुंचने पर अंबाबाड़ी स्थित आदर्श विद्या मंदिर में शाम चार बजे से हिंदू संगम कार्यक्रम होगा। इसमें विहिप के सभी प्रमुख पदाधिकारी शामिल होंगे। राजधानी के विभिन्न हिस्सों से बजरंग दल के कार्यकर्ता वाहन रैली के रूप में कार्यक्रम स्थल पहुंचेंगे। शास्त्रीनगर के हेडगेनार सर्किल से तीन बजे वाहन

रैली रवाना होगी। शनिवार को कार्यक्रमों ने क्षेत्र में भगवा झंडे सहित अन्य प्रचार सामग्री वितरित की। बजरंग दल के प्रांत सह संयोजक राकेश कुमार ने बताया कि हिन्दू समाज की समस्याओं के सामने बजरंग दल हमेशा ढाल बनकर खड़ा हुआ है। हिंदू समाज के सोच हुए शौर्य को जगाने और हिंदू समाज में एक जोश पैदा करने के लिए यह शौर्य यात्रा निकाली गई। इसे निकालना बहुत जरूरी था। क्योंकि प्रदेश में घड़्यंत्रपूर्वक हिन्दू समाज पर प्रहार किया जा रहा है, इसे रोकने के लिए आवश्यक है कि हिन्दू समाज संगठित शक्ति बनकर इन विघटनकारी समस्याओं से निपटे।

सार-समाचार

गौकृति गौमय कागज को दुबई में अवार्ड



जयपुर (कासं.)। दुबई की इंटरकॉन्टिनेंटल फेस्टिवल अरेंजा में आयोजित प्रोपेर शो में गौकृति जयपुर को इको फ्रेंडली पेपर प्रोडक्ट्स के लिए अवार्ड से नवाजा गया। गौकृति गौमय कागज के अविष्कारक जयपुर के भीम राज शर्मा और सुरेश जांगिड़ को यह पुरस्कार पल्प एंड पेपर वर्कअरब मैनुफैक्चरिंग कंपनी के डायरेक्टर अतुल कॉल ने भेंट किया। सुरेश जांगिड़ ने कहा कि यह गौरव और गोमाला के लिए एक बहुत बड़े सम्मान का विषय है। उन्होंने कहा कि आज पुर पर बनाने के लिए सबसे ज्यादा पैड़ काटे जाते हैं, जिस से पर्यावरण को ज्यादा नुकसान होता है, जबकि गौकृति गौमय कागज 100 प्रतिशत वेस्ट से बनाता है, इस से पर्यावरण को 1 प्रतिशत भी नुकसान की संभावना नहीं है।

जमुवाय माता की पदयात्रा का स्वागत



जयपुर, (का.सं.)। हर वर्ष की भांति इस वर्ष भी आज जमुवाय माता की विशाल 12 वीं पदयात्रा जमुवाय सेवा समिति मीना वाला द्वारा निकाली गई, जिसका गली नंबर 5 सिरसी रोड पांय्यावाला पर पार्श्व कुमकुम शक्तावत और टीम वार्ड 48 के द्वारा माता रानी को चुनरी ओढ़ा कर और माला पहनान कर बधाई स्वागत किया गया। साथ में पद यात्रियों के लिए चाय और जल फल की व्यवस्था की गई। भाजपा नेता शक्ति सिंह मानपुरा ने बताया कि जब भी हमारे क्षेत्र वार्ड 48 से कोई भी धार्मिक यात्रा निकलती है। हम उसका स्वागत सत्कार तहे दिल से करते हैं, चाहे वह किसी भी क्षेत्र से आ रही हो। इस मौके पर भुवनेश्वरी कंवर,कृष्णा कंवर,पंवर कंवर,सुमन कंवर,मंजू कंवर,नीरू कंवर, सुनीता शर्मा,गजेन्द्र सिंह,गणपत सिंह, विक्रम सिंह,विनोद महला, धर्मेन्द्र सिंह, हनुमंत सिंह, बनवारी शर्मा, नंद सिंह, मदन सिंह, मूल सिंह, महिपाल सिंह, हाकम सिंह, हनुमान सिंह, किशोर सिंह, अजीत सिंह, अजय सिंह, महेंद्र सिंह, वीरेंद्र सिंह, भवानी सिंह आदि गणमान्य मौजूद रहे।

नेट थियेट पर सितार वादन की प्रस्तुति

जयपुर, (का.सं.)। जयपुर नेट थियेट कार्यक्रमों की श्रृंखला में शनिवार को युवा सितार वादक नरेंद्र कुमार योगी ने एकल सितार वादन कर अपनी उंगलियों का जादू बिखेरा। नेट थियेट के राजेन्द्र शर्मा राठौड़ ने बताया कि सितार के युवा कलाकार नरेंद्र योगी ने सुप्रसिद्ध सितार वादक भारत रंजित सिंह शंकर की राग परमेश्वरी के स्वर साथे तो दर्शक बाह बाह कर उठे। इस के बाद उन्होंने आलाप जोड़ के बाद एकलाल कर बंदीश में सुन्दर ताने व लयकारी कर अपने नए सुन्दर प्रदर्शन किया। और अंत में तीन ताल में द्रुत ताल में झाला बजाकर दर्शकों को दाद पाई। नरेंद्र के साथ तबले पर उभरते युवा तबला वादक ज्ञेयान हुसैन के तबले के साथ सितार की जगलबेली सुन कर दर्शकों ने खूब सराहा कार्यक्रम में स्वदेश रसोई के निदेशक भूपेंद्र सिंह शेखावत ने कलाकारों को स्मृति चिन्ह प्रदान कर सम्मानित किया। कार्यक्रम संयोजक नवल डांगी और गुलजार हुसैन, कैमरा और लाइट्स मनोज स्वामी, संगीत सागर गढ़वाल, मंच सज्जा अंकिता शर्मा नोनु और जिवितेश शर्मा की रही।

24 स्थानों पर गायत्री यज्ञ आज

जयपुर 1। अखिल विश्व गायत्री परिवार शांतिकुंज हरिद्वार की ओर से मातृ श्रद्धांजलि-2026 अभियान के अंतर्गत रविवार को चांदपोल क्षेत्र में 24 स्थानों पर एक ही एक साथ गायत्री यज्ञ किया जाएगा। नव चेतना विस्तार केंद्र चांदपोल के तत्वावधान में सुबह नौ से दस बजे तक अलग-अलग 24 स्थानों पर सवकी सद्बुद्धि के लिए गायत्री यज्ञ किया जाएगा। इससे पूर्व चांदपोल बाजार के भिंडों का रास्ता स्थित गायत्री मूर्ति भंडार से जन जागृति रैली निकाली जाएगी। गायत्री शक्तिपीठ ब्रह्मपुरी के व्यवस्थापक सोहन लाल शर्मा ने बताया कि जयपुर के विभिन्न चेतना केंद्रों से यज्ञाचारी और सहायक यज्ञ संपन्न कराएंगे। यज्ञमात्रों को प्रतिदिन यज्ञ करने के लिए बलवैद्य यज्ञ का प्रशिक्षण भी दिया जाएगा।

हार्डवेयर-सेनेट्री की दुकान में चोरी

जयपुर 1। राजधानी जयपुर के मुरलीधुरा इलाके में शुक्रवार रात हार्डवेयर एंड सेनेटरी शॉप में नकाबपोश बदमाशों ने चोरी की वारदात की। शटर तोड़कर घुसे बदमाश महज 50 मिनट में 10 लाख रुपए का सामान चुरा ले गए। शॉप में लगे फुटेज में चोरों की करतूत कैद हो गई। हरमाड़ा थाना पुलिस फुटेज के आधार पर चोरों की तलाश कर रही है। पुलिस ने बताया कि मुरलीपुर निवासी नरेंद्र कुमार ने रिपोर्ट दर्ज करवाई है। बैनाड रोड हरमाड़ा में उनकी शिव शक्ति ट्रेडिंग कंपनी के नाम से हार्डवेयर एंड सेनेटरी की शॉप है। शुक्रवार रात को रोज की तरह शॉप लॉक कर वह घर चले गए। देर रात चोरों ने हार्डवेयर एंड सेनेटरी शॉप को निशाना बनाया। शटर तोड़कर बदमाश शॉप के अंदर घुसे। गल्ले में रखे करीब 20 हजार रुपए और शॉप से करीब 10 लाख रुपए कीमत का माल प्लास्टिक कट्टों में भरकर चुरा ले गए। शनिवार सुबह पड़ोसी ने शटर टूटा देखकर सूचना को कॉल कर बनाया। शॉप में चोरी का पता चलने पर ऑफिस की आरंभ पर हरमाड़ा थाना पुलिस ने मौके से सबूत जुटाए। दुकान में लगे कैमरों फुटेजों को खंगालने पर चोरों की करतूत कैद मिली। रात करीब 3 बजे नकाबपोश दो बदमाश शटर तोड़कर अंदर घुसे। इससे पहले बदमाशों ने बाहर लगे कैमरों को छत की ओर मोड़ दिया। शॉप के अंदर आने के बाद गल्ले को तोड़कर कैश निकाला। सामान चुराने से पहले अंदर लगे कैमरों को भी छत की ओर मोड़ दिया। करीब 50 मिनट शॉप में रखकर प्लास्टिक कट्टों में 10 लाख रुपए कीमत का सामान भर ले गए। पुलिस प्रथमदृष्टया मान रही है कि अंदर घुसे नकाबपोश चोरों के साथी दूर खड़े होकर नजर रख रहे थे। चोरी किए माल को किसी वाहन में लोड कर बदमाश फरार हुए हैं।

छात्र से मारपीट कर नकदी छिनी

जयपुर 1। महेश नगर थाना इलाके में एटीएम से पैसे निकालकर कोचिंग में जमा करवाने जा रहे छात्र के बाइक सवार बदमाश टक्कर मारकर 18 हजार रुपए छीन ले गए। पीड़ित छात्र ने कोचिंग से सीसीटीवी फुटेज निकालकर पुलिस को दिए जिसमें बाइक सवार बदमाश पैसे छीनते हुए नजर आ रहे हैं। हरेकी की बात यह है कि जब पीड़ित महेश नगर थाने पहुंचा तो वहां प्रभुश्रीनंद देवानी के इतिश्री कर ली गई। जानकारी के मुताबिक निशान कुमार मीणा गोपालपुर गांव त्रिवेणी नगर का रहने वाला है। पांच छह दिन पहले ही वह गांव से जयपुर आकर सैकण्ड गेड की तैयारी कर रहा है। वहां एक निजी कॉलेज में कोचिंग कर रहा है। शुक्रवार को वह त्रिवेणी नगर स्थित एटीएम से 18 हजार रुपए निकालकर पैसल भी कोचिंग में पैसे जमा करवाने जा रहा था। तभी बाइक सवार दो बदमाश आए और उसके टक्कर मार दी। इसके बाद बदमाश वापस आए और उससे झगडा करने लगे।

यूनियर्सिटी के लिए 25 करोड़ मंजूर

जयपुर, (का.सं.)। मुख्यमंत्री अशोक गहलौत ने जोधपुर में महात्मा गांधी दिव्यांग विश्वविद्यालय के निर्माण हेतु 25 करोड़ रुपए के वित्तीय प्रस्ताव को स्वीकृति प्रदान की है। इस निर्णय से प्रदेश के दिव्यांग विद्यार्थियों को शैक्षणिक एवं सामाजिक उत्थान का मार्ग प्रशस्त होगा। विश्वविद्यालय में शिक्षा प्राप्त कर वे अपने उज्ज्वल भविष्य का निर्माण कर सकेंगे।